




रंगालहरी में से रेड



पद्माकर कुत

गंगालहरी



संपादक विश्वनाथप्रसाद सिश्च बी० ए० साहित्यरत्न

भारतेंदु अदंशताब्दी

श्रीरामरत्न-पुस्तक-भवन, काशी

प्रथमावृत्ति १९९१ मृल्य –)॥

मुद्रक वजरंगबली 'विशारद' श्रीसोताराम प्रेंस, जालिपादेवी, काराी



यस्ता वना

संस्कृत में जिस प्रकार पंडितराज जगन्नाथ की 'गंगाळहरी' प्रसिद्ध हुई ठीक उसी प्रकार हिंदी में कविवर पद्माकर की 'गंगाळहरी'। यदि जनश्रुति को ठीक मानें तो एक प्रकार से दोनों की रचना के हेतु भी एक से ही हैं। जिस प्रकार पहळी 'गंगाळहरी' के अनुकरण पर संस्कृत में अन्य रचनाएँ हुई उसी प्रकार दूसरी 'गंगाळहरी' की जोड़-तोड़ में भी 'जमुना-छहरी' (ग्वाळ), 'सरजू-छहरी' (ळिझराम) आदि रची गई। जिस प्रकार पंडितराज की रचना की बराबरी

कोई नहीं कर सका ठीक उसी प्रकार 'पद्माकर' की रचना को भी कोई नहीं पहुँचा।

कवि नं इस छोटो-सो रचना में वचन-भंगि का आधार अधिक लिया है, जिसे आलंकारिक 'व्याजस्तुति' आदि नाम देते हैं। यद्यपि इन थोड़े-से छंदों में एक ही भाव बहुत थोड़े हेर-फेर से कई रूपों में मिलेगा, पर इसमें संदेह नहीं कि प्रत्येक छंद में कुछ-न-कुछ कहा अवस्य गया है, केवल चार पदों का ढाँचामात्र नहीं खड़ा किया गया है। इसमें भाषा की सफाई के अतिरिक्त उक्ति-निर्वाह भी पाया जाता है।

× × × ×

'पद्माकर' की 'गंगालहरी' के किवत्त यद्मिप जनता बड़े चाव से पढ़ती और सुनती है, पर वेंकटेश्वर प्रेसवाले पुराने ढंग के संस्करण के अतिरिक्त और कोई संस्करण देखने में नहीं आता। इसी से 'श्रीरामरत्र-पुस्तक-माला' के द्वितीय पुष्प के रूप में यह संस्करण प्रकाशित किया जाता है। आशा है यह संस्करण साहित्यिक और धार्मिक दोनें। प्रकार की दृष्टि रखनेवालों के लिये उपयोगी सिद्ध होगा।

ब्रह्मनाल, काशी श्रीगणेश-चतुर्थी, १९९१

विश्वनाथप्रसाद मिश्र

至 。 盖。



गंगालहरी

(दोहा)

हरि हर विधि को सुमिरि कै, काटहु कठिन कलेस । कबि 'पद्माकर' करत है, गंगालहरी वेस ॥१॥ (कबित्त)

बई ती बिरंचि भई बामन-पगन पर,
फैली-फैली फिरी ईस-सीस पै सुगथ की।
आइ के जहान जन्हु-जंघा लपटाई फेरि,
दीनन के हेत दौरि कीन्ही तीनि पथ की।।
कहै 'पदमाकर' सु महिमा कहाँ लों कहीं,
गंगा नाम पायो सोही सबके अरथ की।
चारचो फल-फली फूली गहगही बहबही,
लहलही कीरति-लता है भगीरथ की।।२॥

कूरम पै कोल कोल हू पै सेष-कुंडली है, कुंडली पे फवी फैल सुफन हजार की। कहै 'पदमाकर' त्यों फन पै फबी है भूमि, मूमि पै फबी है थिति रजत-पहार की।। रजत-पहार पर संसु सुरनायक हैं, संसु पर ज्योति जटाजूट है अपार की। संमु-जटाजूटन पै चंद की छुटी है छटा, चंद की छटान पे छटा है गंग-धार की ।।३॥ करम को मूल तन तन-मूल जीव जग, जीवन को मूल अति आनँद ही घरिबो। कहै 'पदमाकर' त्यों आनँद को मूल राज, राज-मूल केवल प्रजा को भीन भरिबो।। प्रजा-मूल अन्न सब अन्नन को मूल मेघ, मेघन को मूल एक जज्ञ अनुसरिबो। जज्ञन को मूल घन, धन-मूल घर्म, अर धर्म-मूल गंगाजल-विंदु पान करिवो ॥४॥ सहज सुभाय आय एक महापातकी की, गंगा मैया घोई तू तौ देह निज आप है। कहै 'पदमाकर' सु महिमा मही में भई, महादेव देवन में बादी थिर थाप है।। जिक-से रहे हैं जम, थिक-से रहे हैं दूत, दूनी सब पापन के उठी तन ताप है। बाँची बही वा की गति देखि के विचित्र रहे, चित्र-केसे लिसे चित्रगुप्त चुपचाप है।।५।।

गंगा के चरित्र लिख आव्यी जमराज, यह ए रे चित्रगुप्त मेरे हुकुम में कान दै। कहै 'पदमाकर' नरक सब मूँदि करि, मूँदि द्रवाजेन को तिज यह थान दै॥ देखु यह देवनदी कीन्हें सब देव, या तें दूतन बुलाइ के बिदा के बेगि पान दै। फारि डाव फरद न राखु रोजनामा कहूँ, खाता खित जान दे बही को वहि जान दे ॥६॥ जान्यो जिन है न जज्ञ जोग जप जागरन, जनमहि वितायो जग जोयन को जोइ कै। कहै 'पद्माकर' सुदेवन की सेवन तें, दूरि रहे पूरि मति - बेद्रद होइ कै।। कुटिल कुराही कूर कलही कलंकी, कलि-काल की कथान में रहे जे मित खोइ कै। तेऊ बिस्तु-अंगन में बैठे सुर-संगन में, गंग की तर्गन में अंगन को घोइ के ॥७॥ जैसे तें न मो सों कहूँ नेक हू डरात हुतो, तैसो अव तो सों हीं हूँ नेक हू न डरिहीं। कहै 'पदमाकर' प्रचंड जो परेगो तौ, चमंहि करि तो सों अुजदंड ठोंकि लरिहों॥ चलो-चल चलो-चल विचल न बीच ही तें, कीच-बीच नीच तो कुटुंब को कचरिहों। ए रे दगादार मेरे पातक अपार वोहि, गंगा की कछार में पछारि छार करिहों ॥८॥

आयो जौन तेरी घौरी घारा में घसत जात, तिन को न होत सुरपुर तें निपात है। कहै 'पदमाकर' तिहारो नाम जा के मुख, . ता के मुख अमृत को पुंज सरसात है।। तेरो तोय छु के सी छुवति तन जा को वात, तिन की चलै न जमलोकन में बात है। जहाँ-जहाँ मैया तेरी घूरि चिंद् जाति गंगा, तहाँ-तहाँ पापन की घूरि डिंड़ जात है ॥९॥ जमपुर द्वारे लगे तिन में केवारे, कोऊ हें न रखवारे ऐसे वन के उजारे हैं। कहै 'पद्माकर' तिहारे प्रन धारे तेड, कित अब भारे सुरलोक को सिवारे हैं।। सुजन सुखारे करे पुन्य चिजयारे श्रात, पतित-कतारे भवसिंधु तें डतारे हैं। काह ने न तारे तिन्हें गंगा तुम तारे, और े जेते तुम तारे तेते नम में न तारे हैं ॥१०॥ सुचित गोविंद है के सेवते कहाँ थीं जाइ, जलजंतु-पंति जरि जैवे को श्रमिलती। कहै 'पद्माकर' सु जादा कहीं कौन अब, जाती मरजादा है मही की अनमिलती ।। जल यल अंतरिच्छ पावते क्यों पापी मुक्ति,

मुनिजन जापकन जो न दुरि मिलवी। सूखि जावो सिंधु बडवानल की मारन खों, जो न गंगाधार हु हजार धार मिलवी।।११॥

विधि के कमंखल की सिद्धि है प्रसिद्धि यही, हरि-पद-पंकज-प्रताप की लहर है। 'पद्माकर' गिरीस-सीस-मंडल के कहै मुंडन की माल ततकाल अवहर है।। भूपति भगीरथ के रथ की सुपुन्य-पथ, जन्हु-जप-जोग-फल-फैल की फहर है। छेम की छहर गंगा रावरी लहर, कितकाल को कहर जमजाल को जहर है ॥१२॥ हों तो पंचभूत तिजने को तक्यो तोहि, पर तें तौ कखो मोहिं भलो भूतन को पति है। कहै 'पद्माकर' सु एक तन तारिवे में, कीन्हें तन ग्यारह कही सो कौनि गति है।। मेरे आग गंग यहै लिखी भागीरथी, तुम्हें कहिए कछुक तौ कितेक मेरी मति है। एक भवसूल आयों मेटिबे को तेरे कूल, तोहि वी त्रिसुल देत बार न सगित है।।१३।। भाषा होति भूषित सु पूरी श्रमिलाषा होति, सुजस-लतान की सु साखा है सुगति की। कहै 'पदमाकर' त्यों बदन बिसाल होत, हाल होत हेरि छल-छिद्रन की खतिकी।। गंगाजू हितारे गुनगान करें अजगवे, धानि होति बरषा सु आनँद की अवि की। पूर होत पुन्यन को घूर होत अधरम, चूर होति चिंता दूर होति द्वरप्रतिकी ॥१४॥

सूघरों जो होतो माँगि लेतो और दूजो कहूँ, जातो वन खेती करि खातो एक हर की। ए तो 'पदमाकर' न मानत है नाथि चलें, सुजन के साथ है गेरया अजगर की।। में तो याहि छोड़ों पैन मोको यह छोड़त है, फेरि ले री फेरि व्याधि आपने बगर की। सैल पै चढ़त गहि ऊर्घ की गैल गंगा, कैसो बैल दीन्हों जो न गैल गहै घर की ॥१५॥ जोग जप जागे छाँ दि जाहु न परागे भैया, मेरी कही आँखिन के आगे सुतौ आवैगी। कहै 'पद्माकर न ऐहै काम सरस्वती, साँच हू कलिंदी कान करन न पावेगी।। लेहे छीनि अंबर दिगंबर के जोरावरी, वैल पै चढ़ाइ फेरि सैल पै चढ़ावैगी। मुंदन के माल की भुजंगन के जाल की, सु गंगा गजखाल को खिलत पहिरावैगी ।।१६॥ लोचन असम अंग भसम चिता को लाइ, तीनों लोक नायक सो कैसे के ठहरतो। कहै 'पदमाकर' विलोकि इमि ढंग जाके, वेद हू पुरान गान कैसे अनुसरतो।। बाँघे जटाजूट बैठि परवत-कूट माहिं, महाकालकूट कही कैसे के ठहरती। पीवें नित भंग रहे प्रेतन के संगे, ऐसे पूछतो को नंगे जो न गंगे सीस घरतो ॥१७॥



पापन की पाँ वि आँ वि-आँ वि बिललावि परी, जम की जमावि इलकंपन हिलति है। कहै 'पद्माकर' हमेखा दिव्य-बीथिन में, बानन की रेल-ठेल ठेलनि ठिलति है।। सुरधुनि रावरे चधारे जग-जीवन की. छिन-छिन सेन सिवलोक को मिलति है। थासन घरघ देत-देत निसिवासर, बिचारे पाकसासन को साँस न मिलति है।।१८॥ सबन के बीच बीच-समे महानीच-मुख गंगा मैया तेरे आजु रेजु-कन द्वे गये। कहै 'पद्माकर' द्खा यों सुनी ता की वा की, छवि की छटान सों त्यों छित-छोर छै गये।। दूत दक्काने चित्रगुप्त चुपकाने, औ जकाने जमजाल पाप-पुंज छुंज स्व गये। चारिमुख चारिमुज चाहि-चाहि रहे ताहि, पंचन के देखत ही पंचमुख है गये।।१९॥ किल के कलंकी कूर कुटिल कुराही केते, वरि गे तुरंत वने लीन्ही रेनु-राह जन। कहै 'पदमाकर' प्रयास बिन पाने सिद्धि, मानत न कोऊ जमदूतन की दाह द्व ।। कागज करम करतृति के छठाइ घरे, पचि-पचि पेच में परे हैं प्रेतनाह अब। वेपरद वेदरद गजब गुनाहिन के, गंगा की गरद कीन्हें गरद गुनाइ सब ॥२०॥

रेनुका की रासन में कीच-कुस-कासन में, , निकट निवासन में घासन लदाऊ के। कहै 'पद्माकर' तहाँई मंजु सूरन में, घौरी-घौरी घूरन में पूरन प्रभाऊ के ।। वारन में पारन में देखहु दरारन में, नाचित है मुकुति अधीन सब काऊ के। कूल भी कछारन में गंगाजल-धारन में, मॅं करा मॅं कारन में काड के ॥२१॥ तेरे तीर जी लीं एक लहर निहारियतु, तो लों कैयो लच्छ सूच्छ लहरन घारती। कहै 'पद्माकर' चहीं जो वरदान, तो लों कैयो बरदानन के गान श्रनुसारती।। जी लों लगों काहू सों कहन कला एक ती लों, कैयो लच्छ कला के समूहन सँभारती। जो लों एक तारे को हों रचत कवित्त गंगे, वी लों तुम केतिक करोरि तारि डारती ॥२२॥ गंगाजू तिहारे तीर आद्यी भाँति 'पद्माकर' देखि एक पातकी की अद्मुत गति है। आइ के गोविंद बॉह घरि के गरुडजू पे, आपनेई लोक जाइवे की कीन्ही मित है।। जौ लौं चलिबे को भये गाफिल गोविंद तौ लौं, चोरि चतुरानन चलाई इंसगित है। जी लों चतुरानन चित्तेये चारों ओर, तौ लों

बुष पे चढाइ ले गयोई बुषपित है।।२३॥

6

पापी एक जात हुतो गंगा के अन्हाइवे को. ता सों कहै कोऊ एक अधम अपान में। जाहु जिन पंथी उत विपति विसेषि होति, मिलैगो सहान कालकूट खान-पान में ।। कहै 'पदमाकर' सुजंगनि बँधैंगे अंग, संग में सुभारी भूत चलेंगे मसान में। कमर कर्सेंगे गजखाल ततकाल, बिन अंबर फिरैगो तू दिगंबर दिसान में ॥२४॥ कैधों तिहूँ लोक की सिँगार की विसाल माल, कैथों जगी जग में जमाति तीरथन की। कहै 'पद्माकर' विराजे सुरसिंधु-धार, कैथों दूघधार कामधेतुन के थन की।। भूपति भगीरथ के जस की जलूस कैथों, प्रगटी तपस्या कैयों पूरी जन्हु-जन को। कैथों कछू राखे राकापित सों इलाका भारी, भूमि की सलाका के पताका पुन्य-गन की ।।२५॥ जम को न जोर जब पाविन पे चल्यो तब, हाथ जोरि गंगाजू सों चुगुली करें खरे। बड़ेन पे ढरी पे ना ढरी देवि तुच्छन पे, कहै 'पद्माकर' सुनावत हरे-हरे॥ बड़ेन पै ढरे बड़ी पाइये बड़ाई देखी, ईस पै दर्श तो तुन्हें ईस सीस पै दरे। तुच्छन को देवीं जैसो नारायन रूप, तैसो तुच्छ तुम्हें तुच्छ करि पायन तरे करे ॥२६॥

भघम अजान एक चिंदू के विमान भाष्यो, बुमत हों गंगा वोहि परि-परि पाइ हों। कहै 'पद्माकर' कुपा करि बतावे साँची, देखे अति अद्मुत रावरे सुभाइ ही ॥ वेरे गुनगान ही की महिमा महान मैया, कान-कान नाइ के जहान-मध्य छाइहीं। एक मुख गाये ता के पंचमुख पाये, अब पंचमुख गाइहों वो केते मुख पाइहों ॥२७॥ पापन की पाँ ति महामंद मुख मैली भई, दोपित दुचंद फैली घरम-समाज की। कहै 'पदमाकर' त्यों रोगन की राह परी, दाह परी दु:खन में गाह अति गाज की !! जा दिन तें मूमि माहिं भगीरथ आनी, जग जानी गंगधारा या अपारा सब काज की। ता दिन तें जानी-सी विकानी विललानी-सी, विलानी-सी दिखानी राजधानी जमराज की ॥२८॥ जम के जसूस बिनै जम सों हमेस करें, तेरी ठाकुरी को ठीक नेकुन निहारो है। बड़े-बड़े पापी श्रो सुरापी द्विज-तापी, तहाँ चलन न पाने कहूँ हुकुम हमारो है।। कहै 'पद्माकर' सुब्रह्मलोक विस्तुलोक, नाम ले के कोऊ सिवलोक को सिघारो है। बैठी सीस नंगा के तरंगा है अमंगा, ऐसी

गंगा ने उठाइ दीन्हों अमल विहारो है ॥२९॥

बिन जप जज्ञ दान तीछन तपस्या प्यान, चाहत हो जो पै तिहूँ लोक में महाउदोत। कहै 'पदमाकर' सुनौ तौ हाल, हामी भरी, लिखी कही ले के कहूँ कागद-कलम-दोत। गंगाजू के नाम सुने हामी भरे लिखे कहे, ऐसे चढ़ि जात कछु पुन्यन के पूरे गोत। सौ गुने सुने तें भी हजार गुने हामी भरे, लाख गुने लिखत करोरि गुने कहे होत ॥३०॥ परो एक पतित पराड तीर गंगाजू के, क्रुटिल कृतन्नी कोढ़ी कुंठित कुढंगी अंघ। कहै 'पदमाकर' कहीं में कीन वा की दसा, कीट परि गये तन आवे महा दुरगंध ॥ पाप हाल छूटि गे सु खूटि गे बिपत्ति-जाल, दूटि गे तड़ाक दे सुनाम लेत भववंध। गं कहे गनेस-वेस दौरि गही बाँह अरु, गा के कहे गरुड़ चढाइ लीन्हों निज कंघ ।।३१।। सरद्-घटा-सी खासी इठती श्रटा-सी, ् दुपटा-सी द्विति छीरधि-छटा-सी निरधारिये। लक्जा-सी छुटी-सी छारद्वारी-सी गढ़ी-सी गढ़, मठ-सी मढ़ी-सी भी गढ़ी के ढार ढारिये॥ कहै 'पदमाकर' सु घोरी-घोरी दौरी आवे, चौरी-चौरी चंचल सुचार चिन्हवारिये। इरे-हरे छवि नई-नई न्यारी-न्यारी नित, लहरें निहारि प्यारी गंगाजू तिहारिये ॥३२४

विघन विनास भवपास होत नासे भासे, नासे पुन्य-पुंज को प्रकासे रंगरंगा छ। मुख की समाजे उपराजे साज छाजे छिति, घन-सी गराजै राजे सीस ईस नंगा के ॥ कहै 'पद्माकर' सुजाने करि ज्ञाने जाने, ताने मनमाने भोग आने देव-अंगा के। सुंदर सुमंगा नित द्यमित अमंगा आहे, अघ-ओघ-मंगा ये तरंगा देवि गंगा के ॥३३॥ तहाँ आइ भूमि तें लगाइ आसमान हू लों, जानि गिरवान भौ विमानन के जुरे थोक। कहै 'पद्माकर' जो कोऊ नर जैसे तैसे, तन देत गंगा - तीर तिज के महाच सोक। सो ती देत ज्याधे विष दु:खन दिनाई देत, पापन के पुंज को पहारन को ठोक-ठोक ॥ द्गा देत दूतन जुनौती चित्रगुप्तै देत, जम को जरब देत पापी लेत खिवलोक ॥३४॥ सुहाई मनभाई सुनिदेवन के, सुखद निखिल निकाई रूप बेदन में गाई है। कहै 'पद्माकर' कहाँ लों साधुताई कहीं, सब ही पै एक-सी द्या-सी बगराई है।। पुन्यताई भारत डघारत अधमताई, नीक ठकुराई की ठसक ठहराई है। जहाँ-जहाँ जम की जमाति कीन्ह करामाति, तहाँ-तहाँ फिर देवि गंगा की दुहाई है ॥३४॥

गंगाजू के नीर-वीर छोड़े हैं सरीर जिन, तेऊ गने जात पुन्यवंतन की धुर हैं। कहै 'पद्माकर' त्यों तिन की जलूसे लिख, गीरवान सकल सराहें जुर-जुर हैं। सार्थी गोबिंद दीपदानवारे भानु होत, ं पंखवारे भारे पाऋसासन-से सुर हैं।। खौरवारे वहन तमोरवारे तारापति, चौरवारे चारु चतुरानन चतुर हैं ॥३६॥ एक महापातकी सुगात की दसा विलोकि, देत यों उराहनो सु आठ हू पहर है। मीच-समे तेरे इत आप गये कंठ, इत ब्यापि गयो कंठ कालकूट-स्रो जहर है। श्राप चढ़ी सीस मोहिं दीन्ही बकसीस, श्री हजार सीसवारे की लगाई अटहर है। मोहिं करि नंगा श्रंग-अंगनि मुनंगा वाँघो, प री मेरी गंगा तेरी अद्भुत लहर है।।३७॥ कीजतु फिराद सुनि लीजिये हमारी गंगा, साखन के साथी दुःख दिगाज डिगाये तू। कहै 'पदमाकर' जु जानत न कोऊ दूजो, तीन जस जगा-जगा जगद्रम गाये तू॥ आयो हुतो हों तो कछु लीबे को तिहारे पास, जनम के जोरे मेरे पातक हिराये तू। छोड़ि-छोड़ि तत्र तन सोये ते गरीब जे वै, े ते वे पूरे-पूरे पुन्य-पटन जगाये तू ॥३८॥

मुनि मन माने सनमाने सारदादि बंदि, नारदादि जाने जे बखाने वेद-बानी के। माप अविनासी हैं विनासी दु:खजालन के, पुन्य के प्रकासी प्रन-पूरक सु प्रानी के। कहै 'पदमाकर' सु पाप-तम-पूषन हैं, दूषन-रहित भव-भूषन महानी के। श्यावी अव ध्यावी लोक पानी देवदेवन के, गावी अरे गावी गुन गंगा महारानी के ॥३९॥ लाइ मूमिलोक तें जसूस जनरई जाइ, जाहिर खबर करी पापिन के मित्र की। कहै 'पदमाकर' विलोकि जम कही कै, विचारो तो करम-गति ऐसे अपवित्र की। जी लों लगे कागद विचारन कछुक ती लों, ता के कान परी घुनि गंगा के चरित्र की। वा के सीस ही तें ऐसी गंगधार वही, जा में बही-वही फिरी बही चित्र श्री गुपित्र की ॥४०॥ सुरसरि मैया एक पातकी पुकास्त्रो तोहि, ऐसो दिन्य दीन्हों तपतेज बोहि तें ने है। कहै 'पद्माकर' स्वलोक विहि आगे रखि, करत प्रनाम सुरवृद् सव न-ने है। व्याकुल विलोकि वह बोल्यो देवि देवन सों, कोऊ ना डराहु तुम्हें और कछु दैने है। इंद्र सों कहत मोहिं लने है न इंद्रलोक, संमुलोक लेवे के गोविंद लोक लेन है।।४१।।

हेरि-हेरि हँसत न चाहत हरिष चढ्यो, वैल हु विलोकि यन वा की ओर टरको। कहै 'पदमाकर' स देखि के गरुड़ हू की, लेखि निज भाग जनुरागि के न सरको।। का पै चढ़ों कीन तजों चाहत सबन, यह सोचत पतित परचो गंगा-तीर पर को। जी लीं घरी देक रूप हर को न पायो, तो लीं पातकी विचारो भयो चोर भरे घर को ॥४२॥ वा को जस कितहूँ न जाग्यो परतच्छपई, या को धाम-धाम फैलि-फैलि रह्यो जस है। वा को सुन्यो एक देवलोक में द्रस होत. या को तौ दिखात तिहुँ लोक में दरस है।। कहै 'पदमाकर' सुदान वह माँगे देत, ये तौ बिन माँगे सबै देत सरबस है। श्राछो अभिराम कहै पूरन सकल काम, गंगाजू को नाम कामतर तें सरस है।।४३॥ सारमाला सत्य की विचारमाला बेदन की, भारी भागमाला है भगीरथ नरेस की। वपमाला जन्हु की सु जपमाला जोगिन की, आजी आपमाला या अनादि ब्रह्मवेस की ।। कहें 'पद्माकर' प्रमानमाला पुन्यन की, गंगाजू की धारा धनमाला है घनेस की। ज्ञानमाला गुरु की गुमानमाला ज्ञानिन की, ध्यानमाला ध्रुव मौलिमाला है महेस की ॥४४॥

ज्ञानन में ज्यानन में निगम-निदानन में, मिलत न क्यों हूँ हरि ही में ध्याइयतु है। कहै 'पदमाकर' न तच्छन प्रतच्छ होत, अच्छन के आगे हू अधिच्छ गाइयतु है।। इंदिरा के मंदिर में सुनिये अनंद-भरे, बीधे भव-फंद तहाँ कैसे जाइयतु है। बेदन के बृंद में न पैये छीरसिंधु में, सु गंगाजल-बिंद में गुविंद पाइयतु है ॥४५॥ नीर के निकट रेनु-रंजित लसे यों तट, एकपट चाद्र की चाँद्नी बिछाई-सी। कहै 'पद्माकर' त्यों करत कलोल लोक, आवरत पूरे रासमंडल की पाई-सी। विसद् विहंगन की वानी राग राचती-सी, नाचती तरंग ऐन आनँद वधाई-सी। अघ की अँधेरी कहूँ रहन न पाई, फिरे षाई-षाई गंगाधार सरद-जुन्हाई-सी ॥४६॥ काम अर क्रोध लोभ मोह मद मातसर्थ, इन की जॅजीरन को जारिहै पै जारिहै। कहै 'पदमाकर' पसारि पुन्य चारौ श्रोर, चारौ फल घामन में घारिहै पै घारिहै।। छोभ छल छंदन को बाढ़े पाप-वृंदन को, फिकिरि के फंदन को फारिहै पे फारिहै। एके बार बारि जिन गंगा को पियो है, विन्हें वारिन तरंगिनी या वारिहै पै वारिहै ॥४७॥

मुँडन की माल देखी भाल पर ज्वाल कीवो, छीन लीबो श्रंवर श्रडंबर जहाँ जैसो। कहै 'पद्माकर' त्यों वैल पे चढ़ाइबो, उढ़ाइबो पुरानी गजखाल को भलो तैसो।। नंगा करि डारिवो सुभंगा अखि डारिबो, सु गंगा दुख मानिवो न यूमे तें कछू वैसो। सॉंपनि सिंगारियो गरे में विष पारियो, जु तारिबो ऐसो तौ बिगारिबो कही कैसो ॥४८॥ सूधे भये जे हैं नर गंगा के अन्हाइबे को, कामी बदनामी मामी कैयक करोर हैं। कहैं 'पद्माकर' त्यों तिन की अवाइन के, माचि रहे जोर सुर-लोकन में सोर हैं॥ बार-बार हाट-सी लगाये लखें घाट-घाट, बाट हेरें तीर में कवे थीं तन बोरहें। एक श्रोर गरुड़ सुहंस एक ओर ठाढ़े, एक श्रोर नाँ दिया बिमान एक श्रोर हैं ॥४९॥ आस करि आयो हुतो मैया पास रावरे मैं, गाढ हू के पास दुख दूरि बुटि-बुटि गे। कहैं 'पदमाकर' कुरोग में सँघाती तेऊ, गैल में चलत घूमि-घूमि घुटि-घुटि गे॥ दगादार दोष दीह दारिद बिलाइ गये, फिकिरि के फंद बिन छोरे छुटि-छुटि गे। जो लों आड-आड तेरे तीर पर गंगा तो लों, बीच ही में मेरे पाप-पुंज छुटि-छुटि गे।।५०।।

भूमिलोक मुवलोंक स्वर्गलोक महालोक, जनलोक तपलोक सत्यलोक कल हैं। कहै 'पदमाकर' अतल में वितल में, सुतल में रसातल में मंजु महातल में ॥ त्यों में तलातल में पताल में अचल चल, जेते जीव-जंतु वसें भाषत सकल में। बीच में न बिलमें विराजे बिस्तु-थल में, सु गंगाजू के जल मैं अन्हाये एक पल मैं ॥५१॥ जनम-जनम जिन छोड्यो तौ न मेरो संग, श्रंग-श्रंग नित ही रहे जे लपटाने हैं। कहै 'पदमाकर' तिहारी सौंह गंगा जोग-जप के जतन में न नेकु श्रकुताने हैं।। तौन पाप मेरे तेरे तीर पर मैया अब, मिलत न हेरे इत कित घों हिराने हैं। कचरे करार में वहे के बीच धार में, के बुड़े वै सेवार में कि बारू में बिलाने हैं ॥५२॥ योग हू में भोग में बियोग में सँयोग हू में, , रोग हू में रस में न नेकी बिसराइये। कहैं 'पदमाकर' पुरी में पुन्य, रौरव में, फैलन में फैल-फैल गैलन में गाइये। वैरिन में बंधु में विथा में बंसवालन में, विषय में रन हू में जहाँ-जहाँ जाइये। सोच हू में सुख में सुरी में साहिबी में कहूँ,

गंगा गंगा गंगा कहि जनम बिताइये ॥५३॥

(दोहा)

गिरिस गजानन गिरिसुता ध्याइ, समुिम श्रुति-पंथ । कवि 'पद्साकर' ही कियो, गंगालहरी प्रंथ ॥५४॥ (कवित्त)

आरी-स्रो अुजंग भागीरिथ के सुतीर परची,
ताहि लिख खाइबे को तरछत पार भी।
कहै 'पदमाकर' चतुर्भुज को रूप भयो,
बहे-बहे पापिन हूँ ताप को तिसार भो।
नारद बिसारद हू सारद सराहैं भले,
इंद्र जम बरुन छुवेर परिवार भो।
गंगा के प्रभाव लिख सुकुति मजाकी मंजु,
सोई श्रिह गरुड़ के कंघ पै सवार भो।।५५॥

(दोहा)

गंगालहरी जो सुजन, कहें - सुनै श्रुवि - सार । वाको गंगा देवि है, सदा सुमग फल चार ॥५६॥

इति पद्माकरकता गंगालहरी समाप्ता।



जगदिनोद

'पद्माकर' का 'जगद्विनोद' साहित्यिकों में बहुत प्रसिद्ध है।
शृंगार-रस के आलंबन एवं उद्दीपन विभावों का विस्तार से तथा सोटे
रूप से रस-मात्र का विवेचन इसमें बहुत साफ पाया जाता है। इन
विपयों का अध्ययन करनेवाले विद्यार्थी सर्व प्रथम इसी पुस्तक का
अध्ययन किया करते हैं। किंतु बहुत दिनों से इस पुस्तक का कोई
संस्करण प्राप्य नहीं है। इसी अभाव की पूर्ति के लिये यह संस्करण
प्रकाशित किया गया है। कई प्रतियों के आधार पर इसका पाठसंशोधन बड़े परिश्रम के साथ किया गया है। विद्यार्थियों की सुविधा
के लिये इसमें कठिन शब्दों एवं स्थलों की टिप्पणियाँ भी विस्तार से
दों गई हैं। मृत्य १)

श्रीरामरत्न-पुस्तक-भवन,

महल्ला नंदनसाहु, काशी।

